



அக்டோபர் - 13

## TNPSC துளிகள்

- ❖ நீடித்த வளர்ச்சி இலக்குகளுக்கான (SDG - Sustainable Development Goals) இந்தியாவின் முதலாவது ஐக்கிய நாடுகளின் இளம் வணிக சாம்பியனாக கிரீனோஸ்கர் சிஸ்டம்ஸ் நிறுவனத்தின் நிர்வாக இயக்குநர் மற்றும் முதன்மை செயல் அலுவலரான மானாசி கிரீனோஸ்கர் நியமிக்கப்பட்டுள்ளார்.
- ❖ ஆந்திரப் பிரதேசம் மற்றும் ஒடிசா ஆகிய மாநிலங்களில் மிகவும் கடுமையான பாதிப்பை ஏற்படுத்திய "வண்ணத்துப்பூச்சி" என்று இந்தியில் பொருள் கொண்ட "டிட்லி" புயல் "மிகவும் கடுமையான சூறாவளிப் புயல்" என்று வகைப்படுத்தப்பட்டுள்ளது.
- ❖ இந்தியா மற்றும் ஆஸ்திரேலியா ஆகிய நாடுகளுக்கிடையேயான "2 + 2" செயலாளர் நிலையிலான பேச்சுவார்த்தையின் 2-வது பதிப்பு கான்பெராவில் நடைபெற்றது.
- ❖ புது தில்லியில் 29 வது கணக்குத் தணிக்கையாளர் மாநாடு (Accountant General Conference) குடியரசுத் தலைவர் ராம்நாத் கோவிந்த்-ஆல் தொடங்கி வைக்கப்பட்டது. இரு நாட்கள் நடைபெற்ற இக்கருத்தரங்கானது இந்தியத் தலைமைக் கணக்குத் தணிக்கையாளரால் (Comptroller and Auditor General of India) ஒருங்கிணைக்கப்பட்டது.

## தேசியச் செய்திகள்

### 2018 ஆம் ஆண்டின் ஆக்ஸ்பேமின் உலக சமமின்மைக்கான குறியீடு

- ❖ ஐக்கிய இராஜ்ஜியத்தை அடிப்படையாகக் கொண்ட "ஆக்ஸ்பேம் இண்டர்நேஷனல்" (Oxfam International) என்ற அறக்கட்டளையானது சமமின்மையை குறைப்பதற்கான உறுதிக் குறியீட்டை (Commitment to Reducing Inequality - CRI) சமீபத்தில் வெளியிட்டது.
- ❖ வருடாந்திரக் குறியீட்டின் 2-வது பதிப்பில் மொத்தமுள்ள 157 நாடுகளில் இந்தியா 147வது இடத்தில் உள்ளது.
- ❖ ஆசிய நாடுகளுக்கிடையே ஜப்பான் 11-வது இடத்தைப் பிடித்து முன்னிலையில் உள்ளது.
- ❖ இக்குறியீட்டின் முதலிடத்தில் டென்மார்க் உள்ளது. இந்நாட்டைத் தொடர்ந்து ஜெர்மனி, பின்லாந்து, ஆஸ்திரியா மற்றும் நார்வே ஆகிய நாடுகள் உள்ளன.
- ❖ வளர்ந்து வரும் பொருளாதாரங்களில் சீனா 81வது இடத்தையும் பிரேசில் 39வது இடத்தையும் இரஷ்யா 50-வது இடத்தையும் பிடித்துள்ளன.
- ❖ இந்த அறிக்கையின்படி, சமமின்மையை குறைப்பதற்கான குறிப்பிடத்தக்க முயற்சிகளை தென் கொரியா, நமீபியா மற்றும் உருகுவே ஆகிய நாடுகள் எடுத்துள்ளன.



- ❖ இருந்தபோதிலும் இந்தியா மற்றும் நைஜீரியா ஆகிய நாடுகள் பின்தங்கிய இடத்தில் உள்ளன.

### சர்வதேச மொத்த சந்தை தொழிற்சங்கத்தின் 32-வது சர்வதேச கருத்தரங்கு

- ❖ ஹரியானாவின் குருகிராமில் சர்வதேச மொத்த சந்தை தொழிற்சங்கத்தின் (WUWM - World Union of Wholesale Markets) 32வது சர்வதேச கருத்தரங்கு தொடங்கப்பட்டது.
- ❖ சர்வதேச மொத்தச் சந்தை தொழிற்சங்கக் கருத்தரங்கு முதன்முறையாக இந்தியாவின் குருகிராமில் நடைபெறுகிறது.
- ❖ இக்கருத்தரங்கின் கருத்துருவானது, “டிஜிட்டல் சகாப்தத்தில் மொத்த சந்தைகள் : சவால்கள் மற்றும் வாய்ப்புகள்”
- ❖ இக்கருத்தரங்கை
  - ஹரியானா மாநில விவசாய சந்தைப்படுத்தல் மன்றம், பஞ்சக்லா
  - மாநில விவசாய சந்தைப்படுத்தல் மன்றங்களின் தேசிய ஆணையம், புதுதில்லி
  - சர்வதேச மொத்த சந்தை தொழிற்சங்கம், ஹேக், நெதர்லாந்து ஆகியவை கூட்டாக இணைந்து நடத்தின.

### #MeToo (நானும் கூட) குற்றச்சாட்டுகளை ஆய்வு செய்வதற்கான 4 உறுப்பினர்கள் கொண்ட குழு

- ❖ சமீபத்தில் பெண்கள் மற்றும் குழந்தைகள் மேம்பாட்டு அமைச்சகமானது #MeToo (நானும் கூட) குற்றச்சாட்டுகளை ஆய்வு செய்வதற்காக 4 உறுப்பினர்களைக் கொண்ட குழு அமைக்கப்படும் என்று அறிவித்துள்ளது.
- ❖ நீதித்துறை சார்ந்த மூத்த மற்றும் சட்ட உறுப்பினர்கள் ஆகியோர் இக்குழுவில் உறுப்பினர்களாக இருப்பர்.
- ❖ பணியிடத்தில் பெண்களின் பாலியல் வல்லுறவு (குடுத்தல், தடை செய்தல் மற்றும் குறைகளைக் களைதல்) சட்டம், 2013-ன்படி இது அமைக்கப்படவிருக்கிறது.

## சர்வதேசச் செய்திகள்

### அமெரிக்க உச்சநீதி மன்றத்தின் 114வது நீதிபதி

- ❖ அமெரிக்க உச்சநீதிமன்றத்தின் 114வது நீதிபதியாக பிரெட் கவனாக் என்பவருக்கு பதவிப் பிரமாணம் செய்து வைக்கப்பட்டது.
- ❖ அமெரிக்க செனட் அவரை அப்பதவியில் நியமிப்பதற்காக 50-48 என்று வாக்களித்தது. இது 1881 ஆம் ஆண்டில் நடந்த வாக்குப் பதிவிற்குப் பிறகு மிகவும் நெருங்கிய உச்சநீதிமன்ற நீதிபதி நியமனமாகும்.



- ❖ தலைமை நீதிபதி ஜான் ராபர்ட்ஸ் அரசியலமைப்பு பதவிப் பிரமாணத்தையும், ஓய்வுபெற்ற நீதிபதி ஆண்டனி கென்னடி நீதித்துறை பதவிப் பிரமாணத்தையும் செய்து வைத்தனர்.
- ❖ இவர் 1987ம் ஆண்டு ஜனாதிபதி ரீகனால் நியமிக்கப்பட்ட நீதிபதி கென்னடிக்குப் பதிலாக பதவி ஏற்கின்றார்.

## பொருளாதாரச் செய்திகள்


### நான்காவது தொழிற்புரட்சிக்கான மையம் - இந்தியா

- ❖ மத்திய வர்த்தகத் துறை அமைச்சகமானது அனைத்து மத்திய அமைச்சகங்கள், மாநில அரசுகள் மற்றும் தொழிற்சாலைகளுடன் கலந்து ஆலோசித்து புதிய தொழிற்துறை கொள்கையை வெளியிட்டிருக்கின்றது.
- ❖ புது தில்லியில் ஜெனீவாவைச் சேர்ந்த உலகப் பொருளாதார மன்றத்தால் (World Economic Forum - WEF) வடிவமைக்கப்பட்ட நான்காவது தொழிற்புரட்சிக்கான மையத்தின் ஆரம்ப விழாவில் இது வெளியிடப்பட்டது.
- ❖ இக்கொள்கை இந்தியாவை புதிதாக உருவெடுத்து வரும் தொழில் நுண்ணறிவு, மற்றும் தொடர் சங்கிலி போன்றவைகளோடு ஒருங்கிணைக்க எண்ணுகின்றது.
- ❖ இதனோடு உடன்படும் வகையில், உலகப் பொருளாதார மன்றம் மகாராஷ்டிராவில் நான்காவது தொழிற்புரட்சிக்கான மையத்தை அமைத்துக் கொண்டிருக்கின்றது.
- ❖ மற்ற மையங்களாவன - சான் பிரன்சிஸ்கோ (அமெரிக்கா), ஜப்பான் மற்றும் சீனா.

## அறிவியல் மற்றும் தொழில்நுட்பச் செய்திகள்

### உலகின் முதல் உயிர் மின்னணு மருந்து

- ❖ அமெரிக்காவைச் சேர்ந்த அறிவியலாளர்கள் உலகின் முதல் உயிர் மின்னணு மருந்தை உருவாக்கியுள்ளதாக கூறியுள்ளனர்.
- ❖ இந்த உயிர் மின்னணு மருந்தானது உடலில் பொருத்தக்கூடியது. இது நரம்பு மீளுருவாகத்தை வேகப்படுத்தக்கூடியது மற்றும் சேதமடைந்த நரம்புகள் குணப்படுவதை விரைவுபடுத்தக் கூடிய, தானே மட்கக்கூடிய கம்பியில்லா சாதனமாகும்.
- ❖ இந்தக் கருவியானது இன்னும் மனிதர்களிடத்தில் சோதிக்கப்படவில்லை. ஆனால் விலங்குகள் (எலி) மீது வெற்றிகரமாக சோதிக்கப்பட்டு நரம்பு காயமடைந்த நோயாளிகளுக்கு எதிர்காலத்தில் சிகிச்சையளிக்கும் வாய்ப்பை வழங்கியுள்ளது.



### ஆன்லைன் உத்தரவாத கண்காணிப்பு அமைப்பு (OAMS)

- ❖ பாராளுமன்ற விவகாரங்களுக்கான மத்திய அமைச்சர் விஜய் கோயல் சமீபத்தில் ஆன்லைன் உத்தரவாத கண்காணிப்பு அமைப்பை (Online Assurances Monitoring System-OAMS) தொடங்கி வைத்தார்.
- ❖ இது மத்திய நாடாளுமன்ற விவகாரங்களுக்கான அமைச்சகத்தால் உருவாக்கப்பட்டது.
- ❖ பாராளுமன்ற விவகாரங்களின் உத்தரவாதங்களில் வெளிப்படைத்தன்மையை உருவாக்குவதே இதன் குறிக்கோளாகும்.
- ❖ இந்த அமைப்பானது நாடாளுமன்ற அவையில் வழங்கப்பட்ட உத்தரவாதம் தொடர்பான தகவல்களை காகிதமற்ற முறையில் உருவாக்கி டிஜிட்டல் வடிவத்தில் கிடைக்கச் செய்கிறது.
- ❖ இதன் வழியாக, பாராளுமன்ற விவகாரங்கள் அமைச்சகமானது இந்த மின் அலுவலகத்தின் ஊடாக சம்பந்தப்பட்ட அமைச்சகங்களுக்கு உத்தரவாதமளிக்கும்.

### பிரபலமானவர்கள், விருதுகள் மற்றும் நிகழ்வுகள்

#### இந்தியாவின் முதல் 'மிஸ் டிரான்ஸ் குயின்'

- ❖ சத்தீஸ்கரைச் சேர்ந்த வீனா சென்ட்ரே இந்தியாவின் முதல் 'மிஸ் டிரான்ஸ் குயின்' ஆக தேர்ந்தெடுக்கப்பட்டுள்ளார்.
- ❖ மும்பையில் நடைபெற்ற தேசிய அளவிலான அழகிப்போட்டியில் தமிழ்நாட்டின் நமிதா அம்முவை வீழ்த்தி இப்பட்டத்தை வென்றார்.



- ❖ சென்ட்ரோ ராய்ப்பூரின் மந்திர் ஹசவுத் கிராமத்தைச் சேர்ந்தவர் ஆவார்.

## விளையாட்டுச் செய்திகள்

### ஆசிய பாரா விளையாட்டு 2018

- ❖ இந்தோனேசியாவின் ஜகர்த்தாவில் நடைபெற்ற ஆசிய பாரா விளையாட்டு போட்டியில் 12 பதக்கங்களை வென்றதன் மூலம் இந்தியா தனது சிறப்பான போட்டியாக இதை பதிவு செய்துள்ளது.
- ❖ 15 தங்கப் பதக்கங்கள், 24 வெள்ளி பதக்கங்கள் மற்றும் 33 வெண்கல பதக்கங்களுடன் ஒட்டுமொத்த வரிசையில் இந்தியா 9 வது இடத்தைப் பிடித்துள்ளது.
- ❖ 2014ல் நடைபெற்ற கடைசிப் பதிப்பில் இந்தியா 33 பதக்கங்களை வென்றது.
- ❖ 319 பதக்கங்களை வென்று சீனா பட்டியலின் முதலிடத்தில் உள்ளது.
- ❖ தென் கொரியா மற்றும் ஈரான் முறையே இரண்டாவது மற்றும் மூன்றாமிடத்தில் உள்ளன.
- ❖ 2018 ஆசிய பாரா விளையாட்டின் அதிகாரப் பூர்வ சின்னமானது செயலூக்கம் மற்றும் இயக்கத்திறன் ஆகியவற்றை உவமைப்படுத்தும் மோமோ எனப் பெயரிடப்பட்ட பாண்டோல் கழுகு ஆகும்.

### இளைஞர் ஒலிம்பிக் 2018

- ❖ தங்க்ஜம் தபாபீ தேவி (16) ஒலிம்பிக் போட்டியில் ஜூடோவில் பதக்கம் வென்ற முதல் இந்திய வீராங்கனையாக ஆகியுள்ளார்.
- ❖ அர்ஜென்டினாவின் தலைநகரான ப்யூனஸ் அயர்ஸில் நடைபெறும் இளைஞர் ஒலிம்பிக் விளையாட்டுப் போட்டியில் வெள்ளிப் பதக்கம் வென்றதன் மூலம் இவர் இந்தச் சாதனையைப் படைத்துள்ளார்.
- ❖ இவர் வெனிசுலாவின் மரியா கிமினெடம் தோல்வியுற்று வெள்ளிப் பதக்கத்தை வென்றார்.
- ❖ இளைஞர் ஒலிம்பிக் போட்டியில் பங்கற்கும் வீரர்களுக்கான வயது வரம்பு 14 முதல் 18 வரை ஆகும்.
- ❖ கடந்த இளைஞர் ஒலிம்பிக் (2014) ஆனது சீனாவின் நான்ஜிங்கில் நடைபெற்றது.

## முக்கிய தினங்கள்

### உலக உடல் பருமன் தினம்

- ❖ உலக உடல்பருமன் தினம் ஒவ்வொரு வருடமும் அக்டோபர் 11ம் தேதியன்று உலகம் முழுவதும் உலகளாவிய உடல் பருமன் பிரச்சினைக்கு நடைமுறைத் தீர்வுகளை ஊக்குவிக்கும் வகையில் அனுசரிக்கப்படுகின்றது.

- ❖ இந்த வருடத்திற்கான கருத்துரு - "இத்தருணம் எடைப் பிரச்சினையை குறைப்பதற்கானதாகும்".
- ❖ இத்தினம் உலக சுகாதார மையத்துடன் அலுவல் ரீதியாக தொடர்புகள் கொண்ட லாப நோக்கற்ற அமைப்பான உலக உடல் பருமன் கூட்டமைப்பால் நடத்தப்படுகின்றது.
- ❖ மேலும் இந்த அமைப்பு உடல் பருமனுக்கான லான்செட் ஆணையத்துடன் ஒருங்கிணைந்து செயல்படும் அமைப்பாகும்.
- ❖ முதல் உலக உடல்பருமன் தினமானது 2015ஆம் ஆண்டு அனுசரிக்கப்பட்டது.

### உலக முட்டை தினம் - அக்டோபர் 12

- ❖ ஒவ்வொரு வருடமும் அக்டோபர் மாதம் இரண்டாவது வெள்ளிக்கிழமை உலக முட்டை தினம் அனுசரிக்கப்படுகின்றது.



- ❖ இத்தினம் 1996ம் ஆண்டு வியன்னாவில் நடைபெற்ற சர்வதேச முட்டை ஆணையத்தால் ஒரு மாநாட்டில் ஆரம்பிக்கப்பட்டது.
- ❖ இத்தினம் முட்டைகளின் நன்மைகள் பற்றிய விழிப்புணர்வையும் மனிதனின் ஊட்டச்சத்திற்கான முக்கியத்துவத்தையும் அதிகரிக்க எண்ணுகின்றது.

-----